

आड़ स्त्री. (देश.) 1. ओट, परदा 2. रोक, अड़ान 3. टेक 4. शरण, आश्रय, पनाह 5. संगीत में ताल का एक भेद 6. टिकुली प्रयो. धूर्त स्वामी धर्म की आड़ में स्वार्थ-साधन कर रहा है मुहा. आड़ देना- ओट करना, सहारा देना।

आड़गीर पुं. (देश.) खेत के किनारे की घास।

आड़ना स.क्रि. (देश.) 1. अड़ाना, रोकना, बाँधना 2. (गहने) इत्यादि गिरवी रखना।

आड़ा पुं. (देश.) 1. धारीदार कपड़ा 2. जहाज का लट्ठा, शहतीर 3. बुनाई में सूत फैलाने की लकड़ी **वि.** देखने वाले के दाएँ से बाएँ या बाएँ से दाएँ (चौड़ाई में) गया हुआ मुहा. आड़े आना- रुकावट बनना; आड़ा-तिरछा होना- बिगड़ना, गुस्सा करना; आड़े हाथों लेना- किसी को कठोर वचनों से लज्जित करना।

आड़ावक्त पुं. (देश.) बुरा समय, विपत्ति काल।

ऑडिटर पुं. (अं.) 1. लेखा-परीक्षक, आय-व्यय की जाँच करने वाला 2. संपरीक्षक। auditor

आड़िली वि. (देश.) अड़ने वाली स्त्री, हठीली, जिददी।

आड़ी स्त्री. (देश.) तबला या मृदंग की एक ताल।

आड़ू पुं. (तत्.) एक वृक्ष या उसका लाल रंग लिए हुए हरे छिलके वाला फल जिसमें एक कठोर छिलके वाली गुठली और कुछ खटास लिए मीठा रेशायुक्त गूदेदार फल होता है।

आड़े वि. (देश.) 1. टेढ़ा, तिरछा 2. विपरीत। 3. कठिन 4. बाधक **क्रि.वि.** 1. पर्दे में 2. छिपकर।

आढक पुं. (तत्.) 1. लगभग चार सेर (प्रस्थ) की एक तौल 2. चार सेर की तौल के बराबर अनाज मापने वाला (काठ का) पात्र 3. अरहर।

आढकी स्त्री. (तत्.) 1. अरहर की दाल 2. गोपी चंदन, एक प्रकार की खुशबूदार मिट्टी।

आढ़ पुं. (तत्.) लगभग चार सेर (प्रस्थ) की एक तौल वाला **आढक स्त्री.** (देश.) 1. ओट 2. सहारा, ठिकाना 3. टीका (एक आभूषण) 4. आड़ि नामक मछली **वि.** (तत्.) कुशल, दक्ष।

आढ़त स्त्री. (देश.) 1. कमीशन लेकर माल बिकवाने का काम, 2. वह स्थान जहाँ कमीशन लेकर माल बेचा या बिकवाया जाता है।

आढ़तिया (आढ़ती) पुं. (देश.) आढ़त का कारोबार करनेवाला, आढ़तदार।

आढ़्य वि. (तत्.) 1. पूर्ण, संपूर्ण, संपन्न 2. विशिष्ट 3. धनी, धनवान **पुं.** (तत्.) धन।

आढ़्यंकर वि. (तत्.) निर्धन को धनी करने वाला।

आणक पुं. (तत्.) 1. आना, एक रुपये का सोलहवाँ भाग (1.4.1957 तक भारत में प्रचलित)।

आणव वि. (तत्.) अणुवत्, अति सूक्ष्म **पुं.** (तत्.) अणुता, अतिसूक्ष्मता।

आणविक वि. (तत्.) अणु से संबंधित, अणु-संबंधी।

आणविक सूत्र पुं. (तत्.) [आणविक+सूत्र] रसा. वह संकेत जो किसी पदार्थ के एक अणु को प्रकट करें। molecular formula

आतंक पुं. (तत्.) 1. भय, दहशत 2. रोब, दबदबा 3. रोग, बीमारी, ज्वर 4. कुशासन की अतिशयता या क्रूरता से उत्पन्न स्थिति।

आतंकवाद पुं. (तत्.) किसी व्यक्ति, समूह अथवा संगठन द्वारा विद्यमान (शासन) व्यवस्था-विरोधी लक्ष्य की पूर्ति के लिए हिंसक और आतंक फैलाने वाले उपायों का दीर्घकाल तक करने की स्थिति या विचारधारा। terrorism

आतंकवादी पुं. (तत्.) 1. दहशत फैलाने वाला व्यक्ति 2. आतंकवाद में विश्वास रखने वाला 3. आतंकपूर्ण कार्य करने वाला या आतंक फैलाने वाला। terrorist

आतंकित वि. (तत्.) त्रस्त, भयभीत।

आतंकी पुं. (तत्.) दे. आतंकवादी।

आतंच पुं. (तत्.) चिकि. रक्त अथवा लसिका आदि में, अघुलनशील वसा द्वारा, बनने वाला एक अर्ध ठोस पिंड, स्कंद, थक्का clot